

## معاشی استحکام کے اسلامی اصول ایک تحقیقی جائزہ

Islamic Principles of Economic Stability  
(A Research Review)

محمد انور\*  
علامہ اکرام ولی\*\*

### Abstract

Economic stability is very important in the human life and plays important role in making the life easy and comfortable. Therefore every person in the society wants his economy to be stable.

Islam wants stability of economic. Islamic economics is a complete system which provides the basic rules and principles of economic stability which are must for the economy to grow and be stable.

Islam provides a framework and guide lines for mankind, by which human beings should conduct their economic affairs to maintain the economy stable.

This article attempts to analyze Islamic Principles of Economic stability. This study employed a critical and comparative research methodology for analyzing the basic Islamic principles which plays significant role in the economic stability of a person and society. This study will contribute in the field of Islamic Economics and will be beneficial for researchers and scholars of Islamic economic and Islamic banking.

**Key words:** Islamic Economics, Islamic Banking, Economic Stability, Stable Economy.

اسلامی معاشیات میں معیشت کے ان اصول  
ونظریات پر بحث کی جاتی ہے، جن کے ذریعے کسب اور

---

\* \* \* لیکچرار، شیخ زید اسلامک سینٹر، یونیورسٹی آف پشاور  
\* \* \* ایم فل اسکالر، شیخ زید اسلامک سینٹر، یونیورسٹی آف پشاور

صرف میں حلال کا التزام اور حرام سے اجتناب کیا جائے تاکہ دنیاوی فوائد کے حصول کے ساتھ اخروی کامیابی و کامرانی کو بھی ممکن بنایا جاسکے اس کے علاوہ زمانہ میں آنے والی تبدیلیوں کے تناظر میں معیشت کو اسلامی اصولوں پر ڈالا جاسکتا ہے

معاش اور اقتصادی نوع انسان کے لیے بہت اہمیت رکھتی ہے اس کے بارے اسلام مکمل رہنمائی فرماتا ہے کہ ایک فرد کا معاشی رویہ کیا ہونا چاہیے؟ اسی طرح معاشرہ اور ریاست کی ذمہ داری کیا ہونی چاہیے؟ اور بحیثیت مجموعی عام الناس کی معاشی بھلائی کے لیے کیا کیا اقدامات کیے جانے چاہیے؟

چونکہ ہمارا موضوع رسول اکرم کے احادیث مبارکہ کی روشنی میں معاشی استحکام سے متعلق ہے جو ایک اسلامی فلاحی ریاست کے نظام معیشت و تجارت میں مددگار ثابت ہو اس لئے اس کے چند اہم پہلوؤں پر اجمالی روشنی ڈالی جاتی ہے

سیرت نبی کا اگر غور سے مطالعہ کیا جائے تو معاشی سرگرمیوں کی اہمیت اور احساس واضح طور پر نظر آتا ہے آپ نے نفع مند مال کی تعریف کی ہے چنانچہ فرمایا: "وہ کتنا ہی اچھا مال ہے جو کسی نیک انسان کے پاس ہو" <sup>1</sup>

اسی طرح ارشاد باری تعالیٰ ہے: "اور تم احمقوں کو ان کا مال سپرد نہ کرو جنہیں اللہ نے تمہاری معیشت کی استواری کا سبب بنایا ہے" <sup>2</sup>

اسی طرح بخاری کی ایک روایت میں مال کو ضائع کرنے سے منع فرمایا: "اللہ تعالیٰ نہ تمہارے لئے تین چیزیں نا پسند فرمائی ہیں ان میں سے ایک مال کا ضیاع" 3

پس ثابت ہوا کہ مال و دولت انسانی زندگی میں بہت اہمیت رکھتا ہے اور اسکو ضائع کرنے کی بالکل اجازت نہیں دی جاسکتی

## مبحث اول: استحکام معیشت کے اسلامی اصول

جب تک کسی نظام زندگی کے پس منظر میں کوئی واضح تصور، نظریہ، تعلیم اور ضابطہ موجود نہ ہو اس کو کامل نہیں کہا جا سکتا اسلام کا معاشی و اقتصادی نظام بھی ان بنیادی نظریات و تصورات اور تعلیمات پر مبنی ہے، جو ہر دور کے لیے رہنماء اصول کا درجہ رکھتی ہیں اور ان کو آسانی سے نافذ العمل کیا جاسکتا ہے۔ یہی وجہ ہے کہ ان تعلیمات اور تصورات کو بنیاد بنا کر فقہائے اسلام نے ہر زمانہ میں، حالات اور تہذیبی تقاضوں کے لحاظ سے اسلامی معاشی نظام کی تشکیل کی ہے جس کو اسلامی نظام معیشت کہتے ہیں جس کا مقصد عوام الناس کے اندر وسائل کی غیر منصفانہ تقسیم کا روک تھام اور ہر دور میں پیدا ہونے والے اقتصادی مسائل کا حل پیش کرنا ہے، انسان کے معاشی حقوق کا تحفظ، مال اور جان کا تقدس اور ایک ایسے ماحول کی فراہمی جہاں ہر شخص جائز طریقہ سے اپنی صلاحیتوں

سہ روزی کما سکہ ﴿ ذیل میں معیشت کے بنیادی اسلامی اصولوں پر بحث کی جاتی ہے: ﴿

### کسب معاش کی ترغیب: اسلامی نظام معیشت

﴿ تحت ہر شخص اپنی استطاعت کے بقدر کسب معاش کا پابند ہے بلا عذر شرعی غفلت، تناسل اور کالہ کی زندگی بسر کرنے کی قطعاً اجازت نہیں ہے اسلام اللہ تعالیٰ کی رضا کے لیے غریبوں، مسکینوں اور دین کی سر بلندی کے لیے خرچ کرنے کو بہت اہمیت دیتا ہے اور بار بار اس کی ترغیب بھی دیتا ہے اور ظاہر سی بات ہے کہ یہ تب ممکن ہوگا جب معاشرہ میں تمام افراد اپنی توانائیاں حصول رزق حلال کے لئے بروئے کار لائیں گے، ورنہ ایک ایسا معاشرہ جہاں تخلیقی سرگرمیوں کے فقدان کی وجہ سے معاشرہ کے افراد عضو معطل بن جائیں کسی طور پر بھی ایک فلاحی اور ترقی یافتہ معاشرہ نہیں بن سکتا، سو ایسے افراد اسلامی معاشرہ کی ترقی کے لئے رکاوٹ کا باعث بنتے ہیں ﴿

اسلام نے کسب معاش کی اہمیت کو اجاگر کرنے کے لیے طلب رزق حلال کو عبادت کا درجہ دیا ہے ﴿ اور ہاتھ کی کمائی کو سراہا ہے حضور ﷺ کا ارشاد ہے: "یقیناً سب سے پاکیزہ رزق جو تم کھاتے ہو وہ تمہارے ہاتھوں کی کمائی ہے" ﴿<sup>4</sup> ایک موقع پر فرمایا: "بہترین کمائی مزدور کے ہاتھ کی کمائی ہے جب وہ خیر خواہی اور بھلائی چاہے" ﴿<sup>5</sup>

ایک اور مشہور حدیث ہے ارشاد فرمایا: "سچے اور امانت دار تاجر کا حشر انبیاء، صدیقین اور شہیدوں کے ساتھ ہوگا" ﴿<sup>6</sup>

اسی طرح ایک دوسری روایت ہے: "تم اپنی روزی کو زمین کے پوشیدہ خزانوں میں تلاش کرو" <sup>7</sup>

حضور نے کمان کے وقت میں غفلت اور سستی کو ناپسند فرمایا ہے: "فجر کی نماز سے لے کر طلوع شمس تک طلب رزق سے غافل ہو کر سو نہ جانا" <sup>8</sup> اور مزید فرمایا: "جب تم فجر کی نماز ادا کرلو تو رزق کی طلب سے غافل ہو کر سو نہ جاؤ، کیونکہ صبح کی نیند رزق کی فراخی کو روکتی ہے" <sup>9</sup>

کسب معاش کے متعلق عمر رضی اللہ تعالیٰ عنہ نے کیا خوب فرمایا ہے: "تم میں سے کوئی بے کار بیٹھ کر نہ کہے کہ اے اللہ! مجھے رزق عطا کر اور وہ جانتا ہے کہ آسمان سونا اور چاندی ہیں برساتا" <sup>10</sup>

### میانہ روی معاشی استحکام کا ایک بنیادی ذریعہ

جس طرح اسلام کسب معاش کے لیے اصول وضع کرتا ہے کہ مال حلال ہو حرام نہ ہو اسی طرح خرچ کرنے میں رہنمائی کرتا ہے کہ کس قدر خرچ کیا جائے؟

خرچ کرنے کے بارے میں مومنین کی صفت یہ بیان کی گئی ہے: "وہ لوگ ہیں کہ جب خرچ کرتے ہیں تو نہ بے جا اڑاتے ہیں اور نہ تنگی کرتے ہیں اور ان کا خرچ کرنا اعتدال پر ہوتا ہے" <sup>11</sup>

یعنی نہ تو کنجوس ہو تا کہ ضرورت کے وقت بھی خرچ نہ کرے اور نہ فضول خرچ، نہ ہاتھ باندھ کر بیٹھ جاتا ہے اور نہ سب کچھ بے دریغ خرچ کرتا ہے: "اور نہ اپنا ہاتھ اپنی گردن سے باندھا ہوا رکھو (کہ کسی کو بالکل نہ

دو) اور نہ اس سارا کا سارا کھول دو (کہ سب کچھ ہی دے  
ڈالو)"<sup>12</sup>

خرچ کرنے کے لئے حضور ﷺ ایک واضح قانون بیان  
فرمایا: کہ "خرچ کرنے میں اعتدال نصف معیشت ہے" <sup>13</sup>  
حضرت عبداللہ بن کعب رضی اللہ تعالیٰ عنہ نے ایک  
موقع پر جب اپنا تمام مال صدقہ کر دینا چاہا تو حضور صلی  
اللہ علیہ وسلم نے منع فرمایا کہ "اپنے مال میں سے کچھ بچا  
لو یہ تمہارے حق میں بہتر رہے گا تب میں نے عرض کیا  
خیر کی زمین میں جو میرا حصہ ہے وہ میں نے بچا لیا ہے" <sup>14</sup>  
اسی طرح حضرت سعد بن ابی وقاص رضی اللہ  
تعالیٰ عنہ کو فرمایا کہ: "اپنے ورثاء کو مالدار چھوڑنا اس سے  
بہتر ہے کہ وہ آپ کے بعد محتاج رہ جائیں اور بھیک مانگتے  
پھریں" <sup>15</sup> اس لئے نائی مال میں وصیت کافی ہے

ابن ماجہ نے سنن میں نقل کیا ہے: " روزی کی تلاش  
میں اجمال یعنی اعتدال سے کام لو حدود سے باہر نہ  
نکلو" <sup>16</sup> یعنی اپنی تمام دینی مصروفیات کو نظر انداز نہ  
کرو اپنے اخلاقی اور روحانی تقاضوں کو نہ بھولو زندگی کی  
اعلیٰ تر، اہم تر اور برتر ذمہ داریوں کو انجام دینے کے ساتھ  
ساتھ حصول رزق کے لئے اعتدال کے ساتھ کوشش کی جائے  
تو اللہ تعالیٰ کے حکم کی تعمیل ہے

حضرت ابودرداء رضی اللہ تعالیٰ عنہ نے روایت نقل  
کی ہے: کہ "اپنی معیشت میں توسط اختیار کرنا آدمی کے  
فقیہ یعنی دانا ہونے کی علامتوں میں سے ہے" <sup>17</sup>

مندرجہ بالا نصوص سے یہ صاف ظاہر ہے کہ کسب اور خرچ میں نہ اسراف درست ہے اور نہ تبذیر اعتدال اور میانہ روی ہی معیشت کی عادلانہ راہ ہے اور انفرادی اور اجتماعی نظام معیشت کی ترقی و استحکام کے لیے ناگزیر ہے۔

**قناعت اختیار کرنا:** قناعت سے مراد یہ ہے کہ جائز وسائل سے جو بھی چیز دستیاب ہو اس پر خوش و مطمئن رہنا اور زیادہ کی حرص و لالچ نہ کرنا کیونکہ بعض مرتبہ زیادہ کی لالچ بند کو حرام کمائی پر مجبور کردیتا ہے، سورۃ ط میں اللہ تعالیٰ فرماتا ہے: "اور ہر گز آنکھ اٹھا کر نہ دیکھئے ان چیزوں کی طرف جن سے تم نہ انکو آزمانا کہ لیں دیا ہے کہ وہ محض دنیوی زندگی کی رونق ہے، اور آپ کے پروردگار کی عطاء کردہ روزی بہت بہتر اور باقی رہنے والی ہے" <sup>18</sup>

قناعت کے باب میں حضور نبی کریم نے ایک جامع ارشاد فرمایا: "جب تم میں سے کوئی اس شخص کی طرف دیکھے جس کو مال اور حسن صورت میں اس پر فضیلت حاصل ہو تو اس کو چاہئے کہ وہ اس شخص کو دیکھے جو (ان امور میں) اس سے ادنیٰ ہو" <sup>19</sup>

قناعت پسندی کے متعلق اللہ تعالیٰ اور اس کے رسول کے ارشادات پر عمل کرنے سے بہت سے فوائد حاصل کئے جاسکتے ہیں حرص سے اجتناب اور اپنے ذرائع کے مطابق بسر اوقات کی کوشش، دوسروں کی حق تلفی سے گریز، صبر و شکر کا اتمام، لوٹ مار، رشوت، ذخیرہ اندوزی، گراں فروشی، حرام خوری جیسے مذموم افعال کا

سد باب یہی وجہ ہے کہ مجموعی طور پر اگر معاشرہ کے افراد قناعت پسندی کا مظاہرہ کریں تو کئی معاشی مسائل اور دشواریاں از خود حل ہو جاتی ہیں

**زراعت بہترین کسب معاش:** زمین سے وابستہ ذرائع معیشت میں زراعت بہترین طریقہ معیشت ہے، اس کو چند وجوہات کی بناء پر بڑی اہمیت حاصل ہے اور وہ میرے خیال سے اپنے ہاتھ کی کمائی، زیادہ محنت، اور توکل علی اللہ اور دیگر مخلوقات کا سبب رزق ہے کسان زمین میں کاشت کرتا ہے، فصل کا خیال رکھتا ہے، آب پاشی کرتا ہے اور پھر اللہ تعالیٰ کی طرف سے روزی کی امید لگا کر بیٹھ جاتا ہے اور جب فصل تیار ہو جاتی ہے تو بہت سارے مخلوقات کو اس سے رزق مل جاتی ہے چنانچہ حضرت آدم علیہ السلام نے اس پیشہ کو اختیار فرمایا اور رسول اکرم نے بھی اس کو پسند فرمایا۔ سورہ الواقعہ میں ارشاد ہے: "کیا تم نہیں دیکھتے، کہ جو بیج تم زمین میں بوثے ہو اس سے فصل تم اگاتے ہو یا ہم اگانے والے؟" <sup>20</sup>

یہ ایک بڑی فضیلت ہے کہ خود اللہ تعالیٰ کھیتی کا اگانا اپنی طرف منسوب کر رہے ہیں، یہاں سے کسان کا توکل بھی ثابت ہوتا ہے سورہ اعراف میں ارشاد ربانی ہے: "میں نے اس زمین میں تمہارے لئے سامان معیشت بنایا ہے" <sup>21</sup>

شیخین نے نقل کیا ہے: "جو مسلمان بھی ایک درخت یا پودا لگائے یا کھیتی میں بیج بوثے اور اس کے باغ یا کھیتی



سہ کوئی پرندہ، کوئی جانور یا کوئی انسان کچھ کھا جاتا ہے تو یہ اس کی طرف سے صدقہ ہے" <sup>22</sup>

امام بخاری رحمہ اللہ کی روایت کردہ حدیث میں لفظ "أو يزرع زرعاً" آیا ہے، جس میں مزید وسعت پائی جاتی ہے جو زراعت کے تمام اقسام کو شامل ہے، یعنی جو کچھ بھی اگائے تو اس سے انسان، چرند پرند یا کوئی جاندار فائدہ اٹھائے، تو یہ اس اگانے والے کی طرف سے صدقہ ہے

**تجارت عمدہ کسب معاش:** اسلامی معیشت میں تجارت کی اہمیت کے لیے یہ بات کافی ہے کہ نبی کریم ﷺ بنفس نفیس خود تجارت فرمائی ہے آپ ﷺ سے شراکت اور مضاربت دونوں طریقہ تجارت ثابت ہیں

بعثت سے پہلے حضرت خدیجہ رضی اللہ تعالیٰ عنہا کے لیے جو تجارت کی وہ مضاربت کی بنیاد تھی، اور حضرت عبد اللہ بن سائب کے ساتھ شراکت داری کی

عبداللہ بن سائب رضی اللہ عنہ فرماتے ہیں کہ: "میں زمانہ جاہلیت میں نبی کریم ﷺ کا شراکت دار تھا میں جب مدینہ منورہ میں بارگاہ رسالت میں حاضر ہوا تو آپ ﷺ پوچھا: مجھے پہچانتے ہو؟ میں نے کہا: کیوں نہیں، آپ میرے شراکت دار تھے اور بہت اچھے شراکت دار تھے" <sup>23</sup>

حضرت عثمان رضی اللہ عنہ تجارت کیا کرتے تھے، فرماتے ہیں: "اللہ کی قسم میں نے مسلمانوں کے مال سے کبھی نہیں کھایا میں نے اپنے ہی مال سے کھایا ہے میں

قریش میں سب سے زیادہ مال والا تھا اور ان سب سے زیادہ تجارت میں خوش نصیب اور کامیاب تھا<sup>24</sup> حضرت صالح علیہ السلام نے تجارت کو عمدہ اور نفیس پیشہ قرار دے کر اسے اپنایا<sup>25</sup> اور ایک روایت میں ہے: "تجارت کیا کرو کیونکہ رزق کے دس حصوں میں سے نو حصہ تجارت میں ہیں"<sup>26</sup> ابو سعید خدری رضی اللہ عنہ مرفوعاً نقل کرتے ہیں کہ: "صادق اور امانت دار تاجر، قیامت کے دن انبیاء، شہداء اور صدیقین کے ساتھ ہوگا"<sup>27</sup>

**حلال مال کی پاکیزگی اور اس کی برکت:** انسان معاش کے اکتساب اور استعمال کے معاملہ میں نہ تو آزاد ہونے کا حق رکھتا ہے اور نہ خود اس کو اپنی طرف سے حرام و حلال جائز و ناجائز کے حدود وضع کر لینے کی اجازت ہے بلکہ ہمیشہ شریعت کے مقرر کردہ اصول و قواعد کا پابند رہنا اس کے لئے نہایت ضروری ہے تب اس کی معیشت میں پاکیزگی بھی آئے گی، استحکام اور برکت بھی ہے یہی وجہ ہے کہ حضور نبی کریم نے حلال محنت مزدوری اور اپنی معیشت کو سنوارنے کے لئے کوشش کرنے والے کی نہ صرف یہ کہ تعریف کی بلکہ اس کے لئے رحمت کی دعا بھی فرمائی ہے

رافع بن خدیج رضی اللہ تعالیٰ عنہ فرماتے ہیں کہ: "رسول اللہ سے پوچھا گیا کہ رسول کونسی کمائی سب سے پاکیزہ ہے آپ نے ارشاد فرمایا آدمی کا اپنے ہاتھ سے کمانا اور ہر جائز تجارت"<sup>28</sup>

حضرت جابر بن عبداللہ رضی اللہ تعالیٰ عنہ سے روایت ہے حضورؐ نے فرمایا: "اللہ تعالیٰ ایسے لوگوں پر رحم کرے جو خرید و فروخت یا قرض کی واپسی پر دوسروں پر شائستہ ہیں اور ان کا خیال رکھتے ہیں" <sup>29</sup>

ایک مقام پر ارشاد فرمایا: "قیامت کے دن تاجر فاسق و فاجر اٹھیں گے مگر یہ کہ انہوں نے پرہیزگاری بھلائی اور سچائی سے کاروبار کیا ہو" <sup>30</sup>

حضرت صخر غامدی رضی اللہ تعالیٰ عنہ فرماتے ہیں کہ حضور نبی کریمؐ نے ارشاد فرمایا: "اے اللہ! میری امت کو اس کی صبح میں برکت دے، راوی فرماتے ہیں کہ جب آپؐ کوئی چھوٹا یا بڑا لشکر روانہ فرمانا ہوتا تو شروع دن میں روانہ فرماتے، راوی بیان کرتے ہیں کہ حضرت صخر رضی اللہ عنہ تاجر آدمی تھے وہ اپنے تجارتی قافلہ شروع دن میں روانہ کرتے تو وہ بہت مال دار ہو گئے اور ان کا مال بہت بڑھ گیا" <sup>31</sup>

## مبحث ثانی : معاشی استحکام میں مانع ذرائع

اسلام نے معاشی استحکام، رزق اور مال میں برکت کے اصولوں کی نشاندہی کی ساتھ ساتھ ان امور کو بھی اجاگر کیا ہے جو معیشت کو نقصان پہنچاتے ہیں اور عدم استحکام کا سبب بن جاتے ہیں۔

اسلام نے حصول رزق کے ذرائع میں اتنے باریک بینی کے ساتھ حرام و حلال کی تمیز کی ہے، جن جن کران

تمام ذرائع اور وسائل کو بروئے کار لانے سے منع کیا ہے جن سے کسی فرد یا معاشرے کو اخلاقی یا مالی نقصان پہنچانے کا اندیشہ ہو؛ سود، جوا، فحش کاری، سٹ، تمام نشہ آور چیزوں کا بنانا اور خرید و فروخت، رقص و سرود کا پیشہ، لائری، دھوکے اور ملاوٹ کو حرام قرار دیا، اور ان تمام تجارتی طریقوں کو جن میں ایک فریق کا فائدہ دوسرے کے نقصان پر منحصر ہو یا معاشرے میں لڑائی جھگڑے کا سبب بن رہے ہو وغیرہ اسلامی قانون میں قطعی طور پر حرام قرار دئیے گئے ہیں۔

مندرجہ ذیل سطور میں ان ذرائع معیشت کی نشاندہی کی جاتی ہے جو اسلامی نظام معیشت کے حرام قرار دئیے ہیں اور معیشت کے پستی کا سبب بن رہے ہیں۔

**سودی لین دین:** سود قطعی حرام ہے، اسلام نے سنگین گناہ قرار دیا ہے اس کے بارے میں بہت سخت وعیدیں آئی ہیں، اللہ تعالیٰ ارشاد فرماتا ہے: "ایمان والو! اللہ سے ڈرو اور سود چھوڑ دو اگر تم نے ایسا نہ کیا تو اللہ اور اس کے رسول کی طرف سے اعلان جنگ ہے" <sup>32</sup>

اور ارشاد فرمایا: "اللہ تعالیٰ سود کو مٹاتا ہے اور صدقات کو بڑھاتا ہے اور اللہ کسی بھی ناشکر اور نافرمان کو پسند نہیں کرتا" <sup>33</sup>

امام دارقطنی نے نقل کیا ہے: "جان بوجھ کر سود کا ایک درہم کھانا چھتیس مرتبہ زنا کرنے سے بھی زیادہ سخت ہے" <sup>34</sup>

ایک دوسری روایت میں ہے: "رسول اللہ ﷺ نہ سود کھانہ والے، کھلانے والے، اس کے لکھنے والے اور اس پر گواہ بننے والوں پر لعنت فرمائی ہے اور ارشاد فرمایا سود کے گناہ میں یہ سب برابر ہیں" <sup>35</sup>

ایک موقع پر ارشاد فرمایا: "سود کے ستر جزء ہیں سب سے کم درجہ کے جزء کا گناہ اس طرح ہے جیسا کوئی شخص اپنی ماں سے زنا کرے" <sup>36</sup>

انتی سخت وعیدیں اس لیے آئی ہیں کہ سود معاشرہ میں فساد کی جڑ ہے لہذا مذکور بالا وعیدات کو سامنے رکھ کر سودی لین دین سے احتراز کرنا نہایت ضروری ہے

**رشوت:** کسب معاش کے باطل طریقوں میں ایک رشوت ہے، اس کے بارے میں بھی سخت وعیدیں آئی ہیں

رشوت وہ چیز ہے جو اپنے نا جائز فائدے یا دوسرے کا حق مارنے کے لئے دی جائے یا مخالف فریق کا حق مارنے کے لئے حاکم کو جو تحفہ دیے جاتے ہیں ارشاد نبوی ﷺ: "امراء کے لئے تحائف خیا نہت ہیں" <sup>37</sup>

رشوت دینے والا اپنا کام چلا رہا ہے اور لینے والا بھی خوش و خرم ہے کہ میں پیسے کما رہا ہوں ارشاد نبوی ﷺ: "رشوت دینے والا اور لینے والا دونوں جہنمی ہیں" <sup>38</sup>

امام ترمذی کی روایت ہے: "کسی بھی معاملہ میں رشوت دینے اور لینے والے دونوں پر رسول اللہ ﷺ لعنت کی ہے" <sup>39</sup>

اس طرح بہت سی روایات میں رشوت لینے اور دینے والوں دونوں پر لعنت کی گئی ہے

**خیانت:** دوسروں کے اموال میں خیانت کر کے اپنی معیشت کو ترقی دینا حرام ہے اللہ تعالیٰ ارشاد فرماتا ہے: "ایمان والو! اللہ اور اس کے رسول سے خیانت نہ کرو (یعنی حقوق کی ادائیگی میں) اور نہ ایک دوسرے کی امانتوں میں خیانت کیا کرو حالانکہ تم حقیقت جانتے ہو" <sup>40</sup>

دوسری جگہ ارشاد ہے: "اگر آپ ایک دوسرے سے مطمئن ہو تو جس کو امانت دی گئی ہے وہ اسے (اچھے طریقہ سے) ادا کر دے اور اللہ سے ڈرتا رہے، جو اس کا رب ہے" <sup>41</sup>

حضور نبی کریم نے امانت میں خیانت کرنا منافق کی نشانی بتایا ہے

سنن ابی داؤد میں روایت ہے: "جس کو ہم نے کسی کام پر مقرر کر دیا اور ہم نے اس کے لیے رزق یعنی معاش کا بھی انتظام کر دیا اس کے بعد جو کچھ وہ لے رہا ہے وہ خیانت میں شمار ہوگی" <sup>42</sup>

پھر خائن کا انجام کیا ہے اور خیانت کرنے سے معاشرے میں کیا عظیم خرابیاں رونما ہوتی ہیں، اس سے ہم سب بخوبی واقف ہیں

**احتکار یعنی ذخیرہ اندوزی:** کھانا پینے کی اشیاء

اسی طرح ہر وہ چیز جس کے ذخیرہ کرنے سے لوگ تنگی میں مبتلا ہوں اس مقصد کے لئے اپنے پاس روک رکھنا کہ جب بازار میں ان کی قلت ہوگی تو لوگوں کی مجبوری سے فائدہ اٹھا کر ان کو مانگے داموں اور منہ مانگی قیمت میں فروخت کی جائیگی احادیث مبارکہ میں سخت ممانعت آئی

﴿﴾ ، کیونکہ ﴿﴾ چند روپیوں کی خاطر غریبوں کو تڑپا کر ان کی مجبوریوں سے ﴿﴾ فائدہ اٹھانا تقاضاء ﴿﴾ بشریت کے ﴿﴾ خلاف ﴿﴾ ﴿﴾ ارشاد نبوی ﴿﴾ : "جو شخص مسلمان کی خوراک ذخیرہ کرتا ﴿﴾ ، تو اللہ تعالیٰ اس کو جذام اور غربت میں مبتلا کر دیتا ﴿﴾ ﴿﴾" 43

اسی طرح ایک اور روایت ﴿﴾ : "بازار میں طعام لانے والے کی روزی میں برکت ڈال دی جاتی ﴿﴾ اور احتکار کرنے والے پر لعنت ﴿﴾ ﴿﴾" 44

حضرت ابوسعید خدری رضی اللہ عنہ کی روایت ﴿﴾ : "تم میں سے جس کے پاس زیادہ سامان ہو تو وہ اس شخص کو لوٹادے جس کے پاس کوئی زاد راہ نہیں ہے" 45 اگر ہم اپنی معاشرتی زندگی کا مشاہدہ کریں تو معیشت پستی کی طرف جارہی ہے ﴿﴾ وجہ یہی ہے کہ ہم نے وہ طریقہ نہیں اپنایا جن کو نبی کریم ﷺ نے پیش کیا تھا ﴿﴾

**شراب اور جوا کا کاروبار** : شراب اور جوا کے بارے میں اسلام کا واضح حکم ﴿﴾ ارشاد خداوندی ﴿﴾ : "ایمان والو! یقیناً شراب اور جوا اور عبادت کے لئے نصب کئے گئے بت اور فال نکالنے کے پانسے کے تیرے سب شیطانی کام ہیں ان سے بالکل پرہیز کرو تاکہ تم فلاح پا جاؤ ﴿﴾" 46

امام مسلم کی روایت ﴿﴾ : "رنشہ آور خمر یعنی شراب کے حکم میں آتا ہے اور رنشہ آور حرام ہے" 47

یہ بات مشاہدہ سے ثابت ہے کہ جو شخص شراب پیتا ہے یا دوسری نشہ آور اشیاء استعمال کرتا ہے اس سے محنت و کوشش کی لیاقت ختم ہو جاتی ہے اور ساتھ ساتھ

وہ دائمی امراض میں مبتلا ہو جاتا ہے جس کی وجہ سے وہ معاشی طور پر کمزور ہوتا چلا جاتا ہے ہاں تک کہ وہ بھیک مانگنا شروع کر دیتا ہے

جوا تو ایک ایسا مذموم فعل ہے کہ اس کے کرنے والے کو مال، اولاد، گھر اور بعض مرتبہ بیوی تک ہار کی شرمندگی اٹھانی پڑتی ہے، پراس کے باوجود اس کا نشہ ختم نہیں ہوتا اللہ تعالیٰ نے اس کو شیطانی کام سے تعبیر فرمایا، وجہ یہ ہے کہ اسلامی نظام معیشت اکتساب کے معاملہ میں عمل، کوشش اور جدوجہد اور ان ذرائع پر بھروسہ سکھاتا ہے جو اللہ تعالیٰ نے معاشی ترقی کے لئے پیدا کئے ہیں جبکہ جوا، امور اتفاقیہ اور بے فائدہ خالی آرزوں پر بھروسہ کرنا سکھاتا ہے

**بدکاری کا دھندا کرنا:** بدکاری کی نحوست کے بارے میں ارشاد خداوندی ہے "خبردار بدکاری کے قریب بھی نہ پھٹکنا، شک و بڑی بے حیائی اور بے ایمانی بری راہ ہے" کیونکہ بدکاری نہ صرف اللہ اور اس کے رسول کی ناراضگی کا ذریعہ ہے بلکہ رزق اور معاشی زندگی میں تنگی کا بھی ذریعہ ہے

ارشاد نبوی ہے: "بدکاری تنگدستی کا سبب ہے" 48

ایک موقع پر ارشاد فرمایا: "بدکاری سے دور رہو کیونکہ اس کے چھ نقصانات ہیں ان میں سے ایک رزق کی تنگی میں مبتلا ہونا ہے" 49



لہذا جس طرح بدکاری سے دنیا اور آخرت تباہ ہوتی  
ہے وہی اس سے معیشت اور رزق میں سے برکت ختم  
ہوجاتی ہے

**دھوکہ دہی:** وہ معاملات جو دھوکہ دہی پر مبنی ہیں  
جن میں حقیقت کو چھپا کر مبالغہ آمیزی سے کام لیا جاتا  
ہے، مثلاً عیب دار مال کی نقائص بیان نہیں کرنا، غلط اور  
مبالغہ آمیز اشتہارات، گھٹیا مال کو معیاری مال بنا کر پیش  
کرنا، قیمت کے معاملہ میں غلط بیانی سے کام لینا، اور پھر  
آج کل تورواج یہ بن گیا کہ خریدار کو یقین دلانے کے لئے  
جھوٹی قسمیں بھی کھائی جاتی ہیں، یہ سب شریعت میں  
ممنوع ہیں اسلام کا ضابطہ معیشت و تجارت اس کی  
بالکل اجازت نہیں دیتا ایک موقع پر ایک صحابی کا غلام  
بارش کی وجہ سے بھیگ گیا تھا تو حضور نے دیکھ لیا تو  
اس صحابی سے ارشاد فرمایا کہ: "تم کو چاہئے تھا کہ یہی  
غلام اوپر رکھتے تاکہ خریدار کو اس کی کوالٹی کے متعلق  
انداز ہو جاتا" اور پھر فرمایا: "مسلمان مسلمان کا بھائی ہے  
اس کے لئے جائز نہیں کہ اپنے بھائی کے ہاتھ ایسی چیز  
فروخت کرے جس میں عیب ہو اور اس عیب اور نقص  
کو بیان نہ کرے" 50

بخاری کی روایت ہے، فرمایا: "قسم کھانے سے تومال  
فروخت ہو جاتا ہے لیکن برکت اٹھ جاتی ہے" 51  
اسی طرح امام مسلم نے نقل کیا ہے: "تجارت میں  
قسمیں کھانے سے پرہیز کرو کیونکہ اس طرح پلہ کامیابی  
ہوتی ہے اور پھر بے برکتی ہو جاتی ہے" 52

**پیمانہ میں کمی:** ناپ تول کے ہر قسم جرم کو شریعت نے ناجائز قرار دیا اللہ تعالیٰ ارشاد فرماتا ہے: "ناپ تول میں انصاف کرو ہم کسی پر بھی اس کی استطاعت سے زیادہ بوجھ نہیں ڈالتے" <sup>53</sup>

آپ مبارک سے ثابت ہوتا ہے کہ ناپ تول میں انصاف نہ کرنا دوسرے پر ظلم اور اس کی استطاعت سے زیادہ بوجھ ڈالنا ہے، مدین والوں پر اللہ کا عذاب اس لیے آیا تھا کہ وہ تجارت میں دھوکہ بازی اور ناپ تول میں کمی کرتے تھے اللہ تعالیٰ نے ناپ تول میں دھوکہ بازی کرنے والوں کو زمین میں فساد کرنے والوں سے تعبیر فرمایا ہے <sup>54</sup>

ابن ماجہ کی ایک طویل روایت میں حضور نبی کریم نے پانچ چیزوں سے پناہ مانگی ان میں سے ایک یہ بھی ارشاد فرمایا: "جب کوئی قوم ناپ تول میں کمی کرتے ہیں تو اللہ ان پر قحط سالی، روزگار کی تنگی اور ظالم بادشاہ مسلط کرتا ہے" <sup>55</sup>

یہ ایک انتہائی مختصر خلاصہ تھا جو ہم نے پیش کیا مذکور بالا تمام نبوی نصائح کو سامنے رکھ کر اگر ہم اپنی معاشی زندگی کو ترقی دینا چاہیں تو بعید نہیں کہ ہماری انفرادی اور اجتماعی معیشت دنیاۓ عالم پر فوقیت حاصل کرے گی اور امت مسلمہ کو درپیش تمام موجودہ معاشی مسائل بہتر طریقہ سے حل ہو جائیں گے

## خلاصہ و نتائج بحث

اسلامی معیشت ایک جامع اور مکمل نظام ہے، جو انسانی زندگی کے تمام شعبوں میں معاشی سرگرمیوں کا تعین کرتا ہے اور پھر انہی اجزاء کو اپنے ساتھ لے کر انسانی زندگی کے مشترک اہداف اور مقاصد کی تکمیل کے لئے کام کرتا ہے۔ یقینی بات ہے کہ جب انسان کی ضروریات زندگی، مادی و جسمانی معاملات اور معاشی تقاضے جتنے بہتر اور مستحکم انداز میں پورے ہوں گے، اتنا اس کی دینی، روحانی اور نفسیاتی تقاضے بھی بہتر اور اعلیٰ انداز میں پورے ہوں گے۔

اسلامی نظام معیشت کے تمام احکام اور اصول اور خصوصاً اس کا استحکام براہ راست اخلاقی تصورات پر مبنی ہے، ایک دوسرے سے تعاون، عدل و انصاف، مساوات، تجارت، معاشی برائیوں کی بندش وغیرہ ان تمام امور کا تعلق اخلاقیات سے نہایت گہرا اور مضبوط ہے۔ یہی وجہ ہے کہ جن معاشی سرگرمیوں کا ربط اخلاقیات سے نہیں ہے، وہ اسلامی تعلیم کی رو سے قابل قبول نہیں ہے۔

اسلامی نظام معیشت کا استحکام صرف دنیوی کسب کی حد تک محدود نہیں بلکہ یہ اساسی طور پر ایک دینی اور روحانی نظام کا حصہ ہے، یہی وجہ ہے کہ یہ اپنی تمام تر اصولوں کو عبادت کا رنگ دے کر ایمانداری سے اس کی تکمیل چاہتا ہے، اور یہی اس کی حقیقی روح ہے۔ اسلامي نظام معيشت ميں حالات اور زمانہ کے تقاضوں کو اپنے اندر سمولینہ کی غیر معمولی صلاحیت موجود ہے، یہی

وجہ ہے کہ اس نظام پر چودہ سو سال گزرنا کہ بعد بھی مختلف علاقوں میں مختلف زمانوں اور تہذیبوں والی اقوام میں آج بھی اس پر عمل درآمد جاری ہے ، ہر دور میں فقہائے کرام اپنے اجتہادات کے ذریعہ مفتیان کرام فتاویٰ کے ذریعہ زمینی حقائق و حالات کو سامنے رکھتے ہوئے ایسی تفصیلات پیش کر رہے ہیں، جن کی وجہ سے لوگوں کی ضروریات اور مصالح پورے پورے ہیں اور شریعت کے بنیادی نصوص کی خلاف ورزی بھی نہیں ہو رہی ہے

معاشی استحکام میں بعض چیزوں کی ذمہ داری معاشرہ پر آتی ہے اور بعض امور میں ریاست اور حکومت وقت کا کردار ناگزیر ہوتا ہے ، مثلاً معاشرہ سے استحصال کی تمام تر قوتوں کا خاتمہ کرنا جس میں سود، رشوت ، ذخیرہ اندوزی ، غبن فاحش، لین دین میں دھوکہ دہی ، ملاوٹ، ظلم و جبر و غیرہ امور جن کے ذریعہ مخصوص طبقہ اپنی اختیارات سے ناجائز فائدہ اٹھا کر وہ چیزیں حاصل کرنا چاہے جو اخلاقی اور قانونی طور پر ان کا حق نہ ہو وہ امور اہل عداف ہیں جن کا خاتمہ ریاست کے فرائض میں سے ہے

اسلامی معیشت کے استحکام کے لئے بنیادی اصولوں سے واقفیت موجود دور میں انتہائی ضروری ہے  
دنیا اسلام کو درپیش معاشی مسائل کا تدارک اور ان کا حل تلاش کرنا اسلامی ماہرین معیشت کا فریضہ ہے

**قلم اسلام** - شش ماہی تحقیقی مجلہ علوم اسلامیہ جنوری -  
جون 2020

---

سیرت نبوی ﷺ سے ماخوذ معاشی احکام سے بھرپور  
استفادہ کرکے رائج کاروباری صورتوں کے احکام کو عملی  
جامدہ پر ناظر معاشی نظام کو مستحکم کیا جا سکتا ہے  
**حوالہ جات**

- 1 مسند احمد بن حنبل ، ابو عبد الله ، احمد بن حنبل الشيباني ج 4 ص 197، رقم الحديث 17798
- 2 سورة النساء: 5
- 3 صحيح البخاري ابو عبد الله محمد بن اسمعيل البخاري الجعفي، ج 2 ص 537، رقم الحديث 1407
- 4 سنن ابن ماجه: ابى عبد الله محمد بن يزيد القزويني، كتاب التجارات، باب مال الرجل من مال، ج 2 ص 768، رقم الحديث 2290
- 5 مجمع الزوائد: كتاب البيوع، باب الكسب والتجار، دار الكتاب العربي، بيروت، ج 4 ص 61
- 6 سنن الترمذي: ابى عيسى محمد بن عيسى، كتاب البيوع، باب ما جاء فى التجار، دار الغرب الاسلامى بيروت، 1998ء رقم الحديث 1209
- 7 المعجم الاوسط: ابوالقاسم، سليمان بن احمد، الطبراني، دار الحرمين قاهر، ج 1 ص 274 رقم الحديث 895
- 8 كشف الخفاء: امام عجلونى ج 2 ص 26 رقم الحديث 1588
- 9 كنز العمال: ج 4، ص 21، رقم الحديث 9299
- 10 نظام الحكم: النبوي المسمى التراتيب الاداري: محمد عبد الحى الكتانى، دار الكتب العلميه، بيروت، ج 2 ص 23
- 11 سورة لفرقان: 67
- 12 سورة الاسراء: 29
- 13 المعجم الاوسط: ابوالقاسم، سليمان بن احمد، الطبراني، دار الحرمين قاهر، ج 7 ص 25 رقم الحديث 76744
- 14 صحيح البخاري: كتاب المغازي، باب حديث كعب بن مالك، رقم الحديث 4156
- 15 صحيح البخاري: كتاب النفقات، باب فضل النفقة، رقم الحديث 5039
- 16 سنن ابن ماجه: ابى عبد الله محمد بن يزيد القزويني، رقم الحديث 2144
- 17 مسند احمد بن حنبل ، ابو عبد الله ، احمد بن حنبل الشيباني ج 5 ص 194 رقم الحديث 21742
- 18 سورة ط: 131
- 19 الجامع الصحيح لمسلم: ابى الحسين مسلم بن حجاج القشيري، قديمى، كتاب الزهد، ج 2 ص 407
- 20 سورة الواقعة: 63، 64
- 21 سورة الاعراف: 10
- 22 صحيح البخاري: كتاب، كتاب المزارع، باب فضل الغرس والزرع اذا اكل منه رقم الحديث 2195. الجامع الصحيح لمسلم: ابى الحسين مسلم بن حجاج القشيري، كتاب المساقا، باب فضل الغرس والزرع، رقم الحديث 1553
- 23 خصائص كبرى: جلال الدين سيوطي، ج 1 ص 191
- 24 تاريخ الطبري: ابى جعفر محمد ابن جرير الطبري: دار الكتب العلميه 1407 هـ ذكر عثمان ابن عفان: ج 4 ص 401
- 25 الوسيط فى تفسير القرآن المجيد: ابو حسن على بن احمد النيسابوري، دار الكتب العلميه، بيروت، ج 3 ص 176
- 26 الاستذكار للحافظ ابن عبد البر: ج 8 ص 619. اتحاف الخير الم: احمد بن ابى بكر البوصيري، موقع شبكه مشكاه الاسلاميه، باب فى التجار، ج 3 ص 275
- 27 سنن الترمذي للامام الترمذي: ابى عيسى محمد بن عيسى، كتاب البيوع، باب ما جاء فى التجار، رقم الحديث 1209
- 28 مسند الامام احمد بن حنبل ، مؤسس الرسالة، الطبعة الاولى 1421 هـ، بيروت، ج 25 ص 157
- 29 صحيح البخاري: رقم الحديث 2076 كتاب البيوع، باب السلم ول و السما: فى الشراء
- 30 سنن الترمذي للامام الترمذي، ج 3 ص 5، رقم الحديث 1214
- 31 سنن الترمذي للامام الترمذي، كتاب البيوع، رقم الحديث 1212
- 32 سورة البقر: 278/279
- 33 البقر: 276
- 34 سنن دارقطني، ابوالحسن على بن عمر بن احمد بن مدي بن مسعود بن نعمان، دار المعرفه، بيروت، ج 3 ص 16: رقم الحديث 48
- 35 الجامع الصحيح لمسلم: كتاب المساقا، باب لعن آكل الربا ومؤكله، دار احياء التراث العربى، بيروت، رقم الحديث 1598
- 36 شعب الايمان للبيهقي: ابوبكر احمد بن الحسين بن على بن عبد الله، دار الكتب العلميه، بيروت 1410 هـ، رقم الحديث 5520
- 37 مصنف عبدالرزاق، ابوبكر بن همام بن نافع صنعاني، المكتبة الاسلاميه، بيروت 1403 هـ، ج 8 ص 147، رقم الحديث 14665
- 38 المعجم الاوسط: ابوالقاسم، سليمان بن احمد، الطبراني، مكتبة المعارف، رياض 1405 هـ، ج 2 ص 296 رقم الحديث 2026
- 39 جامع ترمذي، باب ما جاء فى الراشى والمرتشى فى الحكم- (ج 5 / ص 174)، ج 1256
- 40 سورة الانفال: 27

- <sup>41</sup> سورة البقر: 283
- <sup>42</sup> سنن أبي داود، باب الخراج والامار والفئ، أبو داود سليمان بن الأشعث بن إسحاق بن بشير بن شداد بن عمرو الأزدي السجستاني، دار الفكر، بيروت 1414 هـ، رقم الحديث 2943
- <sup>43</sup> سنن ابن ماجه: أبي عبد الله محمد بن يزيد القزويني، كتاب التجارات، باب الحكر الجلب، رقم الحديث 2155
- <sup>44</sup> أيضًا، رقم الحديث 2153
- <sup>45</sup> سنن أبي داود، كتاب الزكوة، باب في حقوق المال، ج1 ص522، رقم الحديث 1663
- <sup>46</sup> سورة المائد: 90
- <sup>47</sup> الجامع الصحيح لمسلم، أبي الحسين مسلم بن حجاج القشيري كتاب الاشر، باب بيان ان كل مسكر خمر 3/1587
- <sup>48</sup> شعب الايمان للبيهقي: ابوبكر احمد بن الحسين بن علي بن عبد الله، 4/169، رقم الحديث: 5417
- <sup>49</sup> كنز العمال، علاؤ الدين علي متقى، كتاب الحدود قسم الاقوال، الباب الثاني في انواع الحدود، ج3 ص126، رقم الحديث 13018
- <sup>50</sup> الصحيح لمسلم، كتاب الايمان، رقم الحديث 102
- <sup>51</sup> صحيح البخاري، رقم الحديث 2087 / سنن أبي داود، رقم الحديث 3337
- <sup>52</sup> الصحيح لمسلم، كتاب المساقا والمزارع، باب الن في عن الحلف، دار ابن حزم بيروت، رقم الحديث 1607
- <sup>53</sup> سور انعام: 152
- <sup>54</sup> ملاحظ سور الاعراف: 85
- <sup>55</sup> سنن ابن ماجه، رقم الحديث 4091